

# דער קונצן-מאכער פֿון יצחק לייב פֿרין

אין אַ וואָלינער שטעטל אַרײַן איז אַ מאָל געקומען אַ קונצן-מאָכער.

און כאָטש עס איז געווען אין דער פֿאַרדאָגהטער פֿאַר-פּסח-צײַט, ווען אַ ייד האָט מער זאָרג ווי האָר אויפֿן קאָפּ, האָט דאָך זײַן אָנקומען אַ גרויסן רושם געמאַכט: אַ רעטעניש פֿון אַ מענטש! קרוע-בלוע, מיט אַ צילינדער, אַפֿילו אַ צעקנייטשטן, אויפֿן קאָפּ, אַ ייִדיש פֿנים — דער צלם-אלקים פֿליט אים איבער דער נאָז, און — אַ געגאָלטע באָרד! און קײַן פֿאַספֿאַרט האָט ער נישט געהאַט, און עסן האָט'ן קײַנער נישט געזען, נישט קײַן כּשרס, נישט קײַן טריפּהס. גײַ ווייס, וואָס ער איז! מען פֿרעגט'ן: פֿון וואָנען? זאָגט ער: „פֿון פֿאַריז“, ווױהײַן? — „קײַן לאַנדאָן!“ ווי קומט איר אַהער? זאָגט ער: „פֿאַרבלאַנדזשעט!“ אַ פֿנים, צו פֿיס געגאַנגען! און ווײַזט זיך בײַ קײַן מנין נישט, אַפֿילו שבת-הגדול נישט! און שטײַט מען צו אים צו, מאָכט מען אַרום אים אַ רעדל, ווערט ער פּלוצעם נעלם, גלייך די ערד וואָלט'ן אײַנגעשלונגען, און שוײַט אַרויס אויף יענער זײַט מאָרק.

דערווײַל האָט ער זיך געדונגען אַ סאַליע און אָנגעהויבן צו מאַכן קונצן.

אַבער קונצן! בפֿני קהל ועדה האָט ער געשלונגען ברענענדיקע קוילן ווי פֿאַרפֿל, און פֿון מויל אַרויסגעצויגן האָט ער אַלערליי בענדער, רויטע, גרינע, וואָס פֿאַר אַ קאָליר מען האָט נאָר געוואָלט, און לאַנגע — ווי ס'גלות. פֿון אַ כאָלעווע פֿון שטיוול וואָרפֿט ער אַרויס זעכצן פֿאַר אינדיקעס, אָבער אינדיקעס — ווי בערן, און לעבעדיקע, און זײַ צעלויפֿן זיך איבער דער סצענע: דערנאָך הייבט ער אויף אַ פֿוס און קראַצט אָפּ פֿון דער פֿאַדעשווע גאַלדענע רענדלעך, אַ גאַנצע שיסל גאַלדענע רעדלעך! פֿאַטשט מען בראַוואַ, גיט ער אַ פֿיף, לויפֿן זיך אין דער לופֿטן צוזאַמען חלות און קוילעטשן ווי די פֿיגל און הייבן אָן מאַנצן אַ ראָד צי אַ ברוגזמאַנץ אונטער דער סטעליע, און גיט ער דעם צווייטן פֿיף, ווערט דאָס אַלץ פֿהרף-עין פֿאַרשוונדן, פּלאַ היה! אויס קוילעטשן, אויס בענדער, אויס אינדיקעס — גאַרנישט!

מילא, ווייסט מען דאָך אַז „יענער צד“ קאָן אויך עפעס באַווייזן! די חרטומים פֿון מצרים האָבן מן-הסתּם גרעסערע קונצן באַווייזן! איז אָבער די שאלה: פֿאַר וואָס איז ער אַליין אַזאַ גרויסער קבצן? אַ מענטש שאַרט רענדלעך פֿון פֿאַדעשווע און האָט נישט מיט וואָס צו באַצאָלן פֿאַר אַכסניאַ. מיט אַ פֿיף באַקט ער אָן מער קוילעטשן און חלות ווי דער גרעסטער בעקער, אינדיקעס צײַט ער אַרויס פֿון כאָלעווע, און אַ פֿנים האָט ער אָן אויסגעצויגנס, אַז שענער לייגט מען אין דער ערד אַרײַן, און דער הונגער ברענט אים אין די אויגן ווי אַ פֿלאַקער! ווערטלט מען זיך: די פֿינפֿטע קשיא צו מה-נשתנה ...

נאָר אײַדער עס קומט צו מה-נשתנה, וועלן מיר איבערלאָזן דעם קונצן-מאָכער און איבערגײַן צו חיים-יונה און זײַן ווייב רבקה-ביילע. חיים-יונה איז אַ מאָל אַ וואַלד-סוחר געווען, האָט ער אײַן מאָל געקויפֿט אַ וואַלד אין גלייכן געלט, האָט מען דער וואַלד פֿאַרמאַכט, איז ער אַרויס אין אײַן העמד. איז ער געוואָרן אַ וואַלדשריבער, האָט ער די שטעל פֿאַרלוירן: זיצט ער שוין אַ שײַנע פֿאַר חדשים אָן פרנסה. אַ ווינטער האָט מען איבערגעלעבט — אויף שונאי-צײַן געזאָגט: נאָך ווינטער גײַט אָבער פּסח! און פֿאַרזעצט איז שוין פֿון הענגל-לייכטער ביזן לעצטן קישן. זאָגט רבקה-ביילע: גײַ אַריבער צו קהל און נעם מעות-חיטין. זאָגט חיים-יונה, אַז ער האָט בטחון אַז גאָט וועט העלפֿן, און דאָס פֿנים פֿאַרשוואַרצן וועט ער זיך נישט. גײַט רבקה-ביילע און זוכט נאָך אַ מאָל אין אַלע ווינקעלעך און געפֿינט אַן אַלטן אָפּגעריבענעם זילבערנעם לעפֿל — ממש אַ נס מן השּׁמים. יאָרן זײַנט דער לעפֿל איז פֿאַרלוירן געוואָרן! גײַט חיים-יונה, נעמט דעם לעפֿל פֿאַרקויפֿן, און טראָגט אַרײַן די פֿאַר גראַשן אויף מעות-חיטין פֿאַר אַרעמע-לײַט, אַרעמע-לײַט, זאָגט ער, זענען בילכער. די צײַט דערווײַל רוקט זיך. שוין אין גאַנצן נישט מער ווי אַ פֿאַר וואָכן צו פּסח — ער האָט בטחון! גאָט, זאָגט ער, פֿאַרלאָזט נישט! מילא, רבקה-ביילע שוײַגט: אַן אישה מוז פֿאַלגן אַ מאָן. עס גײַט אָבער אוועק נאָך אַ טאָג, נאָך אַ טאָג, רבקה-ביילע ווייסט נישט פֿון קײַן שלאָף, גראַכט דאָס פֿנים אין שעניק אַרײַן און וויינט שטילערהײַט, חיים-יונה זאָל נישט הערן. און אויף פּסח איז קײַן צײַכן נישטאַ. און טעג האָט זי ערגערע ווי נעכט — בײַ נאַכט וויינט זיך אַ מענטש כאָטש אָפּ דאָס האַרץ, בײַ טאָג אָבער מוז מען קניפֿן די באַקן, די פֿאַרב זאָל שטײַן! שכנות קוקן איר נאָך און גאַפֿן, און קוקן זיך די אויגן אויס, שטעכן זי מיט רחמנות-בליקן ווי מיט נאָדלען... אַנדערע פֿרעגן: ווען באַקט איר מצות! ווי האַלט איר מיט בוריקעס? די נעענטערע זאָגן:

— ס'טײַטש, וואָס טוט זיך מיט אײַך רבקה-ביילע?! פֿעלט אײַך, וועלן מיר אײַך באַרגן, וכדומה...

חיים-יונה וויל אָבער נישט קיין „מתנת בשר ודם“, און רבקה-ביילע וועט קעגן איר מאָן נישט גיין — זוכט אויס תירוצים פֿון אונטער דער ערד און דאָס פֿנים פֿלאַמט ....

זעען די שכנים, אַז עס איז נישט ווי עס דאַרף צו זיין, נעמען זיי און לויפֿן צום רב — ס'מיטש? דער רב — נעבעך, הערט אויס, קרעכצט אָפֿ און פֿאַרקלערט זיך, און סוף כל סוף ענטפֿערט ער, אַז חיים-יונה איז אַ בן-תורה און אַ יורא-שמים, און אויב ער האָט בטחון, האָט ער!...

רבקה-ביילע איז אָפֿילו אָן בענטשליכט געבליבן...

און — שוין פסח!

חיים-יונה גייט פֿון בית-המדרש אַהיים, זעט ער, אַז אַלע פֿענצטער אין מאַרק שיינען אַרויס מיט שימחת-יוס-טובֿ, און נאָר זיין דירה שטייט ווי אַן אָבל צווישן מחותנים, ווי אַ בלינדע צווישן זעענדיקע, ער פֿאַלט אָבער ביי זיך נישט אָפֿ: „אַז גאָט וועט וועלן, וועט נאָך זיין פסח“ טראַכט ער, ער גייט אַרײַן און זאָגט פֿריילעך: „גוט יוס-טובֿ“, און איז נאָך אַ מאָל מטעים: „גוט יוס-טובֿ דיר רבקה-ביילע!“ און רבקה-ביילעס קול ענטפֿערט אים, אָנגעזאָפֿט מיט טרערן, פֿון אַ פֿינצטער ווינקל אַרויס: „גוט יוס-טובֿ, גוט יאָר!“ און אירע אויגן ברענען אַרויס פֿון פֿינצטערן ווינקעלע ווי צוויי ברענענדיקע קוילן. גייט ער צו איר צו און זאָגט איר: „רבקה-ביילע, היינט איז יוס-טובֿ, יציאת מצרים, פֿאַרשטייט? טרויערן טאָר מען נישט! און וואָס איז דאָ צו טרויערן? אויב דער רבוננו של עולם האָט נישט געוואָלט, מיר זאָלן האָבן אונדזער פסח, מוז מען אָננעמען פֿאַר ליב און זיין בײַן אַ פֿרעמד סדר. וועלן מיר גיין ערגעץ אַנדערש צום סדר! מען וועט אונדז אַריינלאָזן אומעטום... מיר און טויער שטייען אָפֿן... יידן זאָגן: 'כל דכפֿין ייתי ויכול', דאָס איז טייטש: ווער עס איז הונגעריק, זאָל אַריינקומען עסן. קום, נעם אויף דיר די שאַל, וועלן מיר גיין צום ערשטן בעסטן ייד“....

און רבקה-ביילע וואָס טוט שטענדיק דעם רצון פֿון איר מאָן האַלט אײַן מיט אַלע כוחות דאָס געוויין וואָס רייסט זיך צום האַלדז, נעמט אויף זיך אַ צעריסענע שאַל און וויל שוין גיין — אין דער זעלבער רגע עפֿנט זיך אָבער די טיר, און עמעץ קומט אַרײַן, און זאָגט:

— גוט יוס-טובֿ!

ענטפֿערן זיי „גוט יאָר“, נישט זעענדיק ווער עס איז צו זיי אַריינגעקומען.

זאָגט ער וואָס איז אַריינגעקומען: „איך וויל זיין אייער גאַסט צום סדר!“

ענטפֿערט חיים-יונה: „מיר האָבן אַליין קיין סדר נישט...“

ענטפֿערט יענער, אַז ער האָט מיטגעברענגט דעם סדר מיט זיך!

— אין דער פֿינצטער? האַלט זיך שוין נישט אײַן און שלאַכצט.

— חלילה! ענטפֿערט דער אורח: עס וועט זיין ליכט. און ער גיט אַ מאַך: האַקוס-פֿאַקוס! און עס באַווייזן זיך צוויי פֿאַר זילבערנע לייכטער מיט אָנגעצונדענע סטעאַרין-ליכט, אין מיטן שטוב, אין דער לופֿט! עס ווערט ליכטיק. חיים-יונה און רבקה-ביילע דערזעען, אַז דאָס איז דער קונצן-מאָכער, און זיי גאַפֿן און קאַנען פֿאַר ווינדער און שרעק קיין איינציק וואָרט פֿון מויל נישט אַרויסברענגען. זיי כאַפֿן זיך אײַנס דאָס צווייטן אָן ביי די הענט און שטייען מיט אויפֿגעריסענע אויגן און אָפֿענע מיילער. דער קונצן-מאָכער ווענדט זיך דערווייל צום טיש וואָס איז געשמאַנען פֿאַרשעמט אין אַ ווינקעלע און זאָגט צו אים: „נו, בחורל, באַדעק זיך און קום אַהער!“ און אַזוי ווי ער זאָגט דאָס אַרויס, פֿאַלט פֿון סטעליע אויפֿן טיש אַראָפֿ אַ שניי ווייס טישטעך און באַדעקט אים, און דער באַדעקטער טיש הייבט זיך אָן רירן, און גייט און קומט אין מיטן שטוב אַרײַן, און פֿאַרהאַלט זיך פֿונקט אונטער די ליכט, און די זילבערנע לייכטער לאָזן זיך נידעריקער אַראָפֿ און שמעלן זיך אַנידער אויפֿן טיש. „אַצינד“, זאָגט דער קונצן-מאָכער, „פֿעלן נאָר הסבֿ-בעטן - זאָלן זיין הסבֿ-בעטן!“ גייען דריי בענקלעך, פֿון דריי עקן פֿון שטוב, און גייען צו צום טיש און שמעלן זיך אויף זיינע דריי זייטן. הייסט ער, דער קונצן-מאָכער, זיי זאָלן ברייטער ווערן, ציען זיי זיך אויס אין דער ברייט, און עס ווערט פֿון זיי פֿאַטערשטולן, רופֿט ער אויס: „ווייכער!“ — באַדעקן זיי זיך מיט רויטן סאַמעט, און הוך כדי דיבור פֿאַלן אויף זיי פֿון סטעליע אַראָפֿ ווייסע קישן, און לייגן זיך, אויפֿן קונצן-מאָכערס געבאַט, אויף די פֿאַטערשטולן און — עס ווערן הסבֿ-בעטן! אויף זיין געבאַט באַווייזט זיך אויך אַ קערה מיט מינים און שמעלט זיך אויפֿן טיש, עס באַווייזן זיך אויך רויטע פֿוסות מיט פֿלעשער וויין, און מצות, און אַלץ וואָס מען דאַרף צו אַ בשרן און פֿריילעכן סדר, אָפֿילו הגדות

מיט אַ גאַלדענעם שניט.

— און וואָסער צו וואַשן האָט איר? פֿרעגט דער קונצן-מאָכער: איך קאָן ברענגען וואָסער אויך!

דעמאָלט האָבן זיי זיך ערשט אויפֿגעכאַפֿט פֿון גאַפֿן. און רבֿקה-ביילע פֿרעגט חיים-יונהן אויפֿן אויער: „מעג מען? וואָס?“ און חיים-יונה ווייסט איר נישט וואָס צו ענטפֿערן. ראָט זי אים: גיי מיין מאַן, און פֿרעג דער רבֿ. ענטפֿערט ער, אַז ער קאָן זי מיטן קונצן-מאָכער אַליין נישט איבערלאָזן, וויל ער, זי זאָל גיין. זאָגט זי, אַז אַ נאַרישער יידענע וועט דער רבֿ נישט גלייבן, ער וועט מיינען אַז זי איז פֿון זינען אַראָפֿ. גייען זיי ביידע צום רבֿ און לאָזן איבער דעם קונצן-מאָכער מיטן סדר.

האָט דער רבֿ געזאָגט, אַז דאָס וואָס ס'ווערט געמאַכט מיט כּישוף האָט קיין ממשות נישט, וואָרעם כּישוף איז נאָר אַ פֿאַרבלענדעניש פֿאַר די אויגן, הייסט ער זיי אַהיימגיין, און אויב די מצה וועט זיך לאָזן אָפֿברעכן, דער וויין — גיסן אין די בוסות אַריין, און די קישן פֿון הסבֿ-בעט — אַנטאַפֿן, וכדומה, איז גוט... איז עס מן השמים, מעגן זיי געניסן.

אַזוי האָט דער רבֿ געפֿסקענט. גייען זיי מיט האַרצקלאָפֿעניש אַהיים. קומען זיי אַריין, איז דער קונצן-מאָכער שוין נישטאָ, און דער סדר שטייט, ווי ער איז געשטאַנען. די קישן לאָזן זיך אַנרירן, דער וויין גיסט זיך, די מצות ברעכן זיך... האָבן זיי ערשט פֿאַרשטאַנען אַז דאָס איז געווען אליהו הנביא, און האָבן געהאַט אַ פֿריילעכן יום-טובֿ!